

“உடன்பிறப்பே வா”

புதுச்சேரி மற்றும் புதுச்சேரி - காரைக்கால் மாநில தி.மு.கழக உறுப்பினர் சேர்க்கை!

பொதுச்செயலாளர் துரைமுருகன் அறிவிப்பு

ஒன்றிய பா.ஜ.க. அரசின் பாசிச ஆதிக்கத்திலிருந்தும், அதற்கு துணை நிற்கும் புதுச்சேரி பா.ஜ.க. கூட்டணி அரசிடமிருந்தும் மாநிலத்தை மீட்டு, புதுச்சேரியின் ‘மண் - மொழி - மானம்’ காக்க, கழகத்தின் சார்பில் “உடன்பிறப்பே வா” பரப்புரை முன்னெடுக்கப்படும்.



புதுச்சேரியின் 30 சட்டமன்ற தொகுதிகளிலும் உள்ள அனைத்து வாக்குச் சாவடிகளிலும் வீடு வீடாகச் சென்று மக்களைச் சந்தித்து, பாசிச பா.ஜ.க. கூட்டணியின் அவலங்களைச் சொல்லி, ஒவ்வொரு வாக்குச்சாவடியிலும் குறைந்தபட்சம் 30% வாக்காளர்களைக் கழக உறுப்பினர்களாகச் சேர்க்க வேண்டும்.

இப்பணியை ஒருங்கிணைத்துச் செயலாற்ற, கழக கொள்கைப் பரப்புச் செயலாளர் எஸ்.ஜெகதீரசன் எம்.பி., அவர்கள் தலைமைக் கழகத்தால் பொறுப்பாளராக நியமிக்கப்படுகிறார்.

புதுச்சேரி மற்றும் புதுச்சேரி-காரைக்கால் மாநிலக் கழகத்தின் மாநில - தொகுதி - வட்ட - ஊர்க்கிளை, உட்கிளை கழகச் செயலாளர்கள் என அனைவரும் உறுப்பினர் சேர்க்கை இயக்கத்தில் முழு மூச்சோடு இணைந்து பணியாற்றி, மாநிலத்தின் 30% வாக்காளர்களைக் கழக உறுப்பினராக்கி வேண்டும் என்ற இலக்கை அடைந்திட வேண்டும்.

“அண்ணா அறிவாலயம்”

சென்னை - 600 018,

நாள் : 28.09.2025,

துரைமுருகன்

பொதுச்செயலாளர்,
தி.மு.க.

இன்று (28ஆம் தேதி) திருப்பத்தூரில்

சிவகங்கை மாவட்டக் கழகச் செயற்குழுக் கூட்டம்!

அமைச்சர் கே.ஆர்.பெரியகருப்பன் அறிவிப்பு!

சிவகங்கை, செப்.28- இன்று (28ஆம் தேதி) திருப்பத்தூரில் சிவ கங்கை மாவட்டக் கழகச் செயற்குழு கூட்டம் நடைபெறுகிறது. இது குறித்து சிவகங்கை மாவட்டக் கழக செயலாளர், கூட்டுறவுத் துறை அமைச்சர் கே.ஆர்.பெரியகருப்பன் விடுத்துள்ள அறிக்கையில் கூறியுள்ளதாவது:-



இன்று (28ஆம் தேதி) ரூயிற்றுக்கிழமை) காலை 10 மணி அளவில் திருப்பத்தூரில் சிவகங்கை சாலையில் இந்த கூட்டத்தில்

கீழ்க்கண்ட பொருட்கள் குறித்து விவாதிக்கப்பட உள்ளது.

நாளை (29ஆம் தேதி) திங்கட்கிழமை தமிழக முதல்வர், கழக தலைவர் தளபதி அவர்கள் ராமநாதபுரம் மாவட்டத்தில் சுற்றுப் பயணம் மேற்கொள்வதில் சிவகங்கை மாவட்டக் கழகத்தின் சார்பில் வரவேற்பு அளிப்பது குறித்து 2=, blc, bla திருத்தப்பட்டியல் குறித்து.

கழக வளர்ச்சி பணி கள்.

மதுரை விமான நிலையத்தில் 29ஆம் தேதி மதுரை வடக்கு, தெற்கு மாவட்ட தி.மு.க. சார்பில் முதல்வர் மு.க.ஸ்டாலினுக்கு எழுச்சிமிகு வரவேற்பு!

மாவட்ட செயலாளர்கள் - அமைச்சர் பி.மூர்த்தி - மு.மணிமாறன் அறிக்கை!

மதுரை, செப்.28- கழகத் தலைவர், முதல்வர் மு.க.ஸ்டாலின் அவர்கள் ராமநாதபுரத்தில் சுற்றுப்பயணம் மேற்கொள்ள வரும் 29ஆம் தேதி விமானம் மூலம் மதுரை வருகிறார் அன்று மதுரை வடக்கு, தெற்கு மாவட்ட தி.மு.க. சார்பில் விமான நிலையத்தில் எழுச்சிமிகு வரவேற்பு கொடுக்கும் நிகழ்வில் கழகத்தினர் பெரும் திரளாக பங்கேற்குமாறு மதுரை வடக்கு மாவட்ட செயலாளர் வணிகவரி மற்றும் பதிவுத் துறை அமைச்சர் பி.மூர்த்தி, தெற்கு மாவட்ட செயலாளர் மு.மணிமாறன் தமது அறிக்கையின் மூலம் தெரிவித்துள்ளார்கள் அதன் விபரம் வருமாறு:-



டத்தில் 29.09.2025 மற்றும் 30.09.2025 தேதிகளில் நலத் திட்ட உதவிகள் வழங்குதல், ஆய்வு பணி உள்ளிட்ட பல்வேறு நிகழ்ச்சிகளில் பங்கேற்பதற்காக சென்னையிலிருந்து விமானம் மூலம் மதுரை வரும் கழகத் தலைவர் தமிழ்நாடு முதல்வர் மு.க.ஸ்டாலின் அவர்களுக்கு வரும் 29.09.2025 திங்கள்கிழமை

மதியம் 12 மணிக்கு மதுரை விமான நிலையத்தில் இரு வண்ணக் கொடிகளை கையில் ஏந்தி எழுச்சிமிகு வரவேற்பு கொடுக்கப்பட உள்ளது. இந்நிகழ்ச்சியில் மதுரை வடக்கு தெற்கு மாவட்டத் திற்குட்பட்ட மாநில, மாவட்டக் கழக நிர்வாகிகள், தலைமை செயற்குழு, பொதுக்குழு



மதுரை கிழக்கு தொகுதி, கிழக்கு ஒன்றியம் கருப்பாயுணி ஊராட்சியில் தூய்மை தமிழ்நாடு நிறுவனத்தின் சார்பில் தூய்மை தமிழகம் தூய்மை கிராமம் திட்டத்தின் கீழ் மாபெரும் தூய்மை பணி முகாமினை வணிகவரி மற்றும் பதிவுத் துறை அமைச்சர் பி.மூர்த்தி துவக்கி வைத்தார். உடன் அரசு அதிகாரிகள், கழக நிர்வாகிகள் வழக்கறிஞர் கலாநிதி, ஹக்கீம், எம்.இளங்கோ, சீமான் மற்றும் நூற்றுக்கணக்கான தூய்மை காவலர்கள், தன்னார்வர்கள், பொதுமக்கள் பங்கேற்றனர்.



முதலமைச்சர், கழகத் தலைவர் மு.க.ஸ்டாலின் அவர்களை, நேற்று (27.9.2025), காலை, அண்ணா அறிவாலயத்தில் உள்ள கழக அலுவலகத்தில் புதுச்சேரி மற்றும் புதுச்சேரி - காரைக்கால் மாநில தி.மு.கழக உறுப்பினர் சேர்க்கை பணியினை ஒருங்கிணைத்துச் செயலாற்ற, தலைமைக் கழகத்தால் பொறுப்பாளராக நியமிக்கப்பட்ட கழக கொள்கைப் பரப்புச் செயலாளர் எஸ்.ஜெகதீரசன் எம்.பி., அவர்கள் நேரில் சந்தித்து வாழ்த்துப் பெற்றார். அதுபோது, கழகப் பொதுச்செயலாளர் துரைமுருகன், பொருளாளர் டி.ஆர்.பாலு எம்.பி., முதன்மைச் செயலாளர் கே.என்.நேரு, துணைப் பொதுச்செயலாளர்கள் ஆ.இராசா, எம்.பி., கனிமொழி கருணாநிதி, எம்.பி., உயர்நிலை செயல்திட்டக்குழு உறுப்பினர் எம்.ஆர்.கே.பன்னீர்செல்வம், அமைச்சர் கே.கே.எஸ்.எஸ்.ஆர்.இராமச்சந்திரன், செய்தி தொடர்பு தலைவர் டி.கே.எஸ்.இளங்கோவன் ஆகியோர் உடனிருந்தனர்.

மக்கள் நலன் சார்ந்த திட்டங்களை நாளும் நடைமுறைப்படுத்தும்

‘திராவிட மாடல்’ அரசு - 2026 தேர்தலிலும் அமோக வெற்றி பெற உறுதியேற்போம்!

முதல்வர் மு.க.ஸ்டாலினுக்கு - இனமானப் பேராசிரியரின் புதல்வர் அ.அன்புச்செல்வன் கடிதம்!

முதல்வர் மு.க.ஸ்டாலின் அவர்களுக்கு, இனமானப் பேராசிரியர் அவர்களின் புதல்வர் அ.அன்புச் செல்வன் நேற்று முன்தினம் எழுதியுள்ள கடிதம் வருமாறு:-



அன்பு நண்பர் முதல்வர் ஸ்டாலின் அவர்களுக்கு, இனிய வணக்கம். ‘கல்வியில் சிறந்த தமிழ்நாடு’ விழாவினை தெலுங்கானா முதலமைச்சர் ரேவந்த் ரெட்டியைக் கொண்டு நடத்திய மைக்கு மிகுந்த பாராட்டுகள்!

நிகழ்காலத் தமிழார்க்கு ஏற்றம் தரும் திட்டங்களைப் போல கல்விக்குச் செயல்படுத்தப்படும் திட்டங்கள், வளமான தமிழகத்தை உருவாக்கும் பெரும் முயற்சியாகும்.

இப்பெரும் முயற்சியில் ஈடுபட்டுள்ள இரு அமைச்சர்களுக்கும், உங்களது மேலான ஆலோசனையை ஏற்று நிதி ஒதுக்கீடு செய்யும் நிதி அமைச்சருக்கும் இனமானப் பேராசிரியர் இல்லத்து வாழ்த்துகள்! பாராட்டுகள்!

கடந்த 70 ஆண்டுகளில் கல்வி போன்ற சமூக முதலீடுகளில் கவனம் செலுத்தியதன் மூலமே தமிழ்நாடு வளர்ந்த மாநிலமாக முன்னேறியுள்ளது.

“கேடில் விழுச்செல்வம் கல்வியொருவற்கு மாடல்ல மற்றையவை” எனும் திருக்குறள் வழிக் கல்விக்கு நிதிநிலை அறிக்கையில் அதிக முதலீடு செய்வதற்குப் பாராட்டுகள்!

“ஒருவருக்கு அழியாத சிறந்த செல்வம் கல்வியே!” என்றும்,

“கல்வி தவிர மற்ற பொருட்கள் செலவ்கள் யாவும் சிறந்த செல்வம் ஆகாது” என்றும் கூறுகிற துறள்.

கல்வி மட்டுமே நிலையான, அழியாத செல்வமாகும்; மற்ற செல்வம் யாவும் நிலையற்றது என்பதே இக்குறளின் கருப்பொருள்.

“மானமும் அறிவும் மனிதர்க்கு அழகு” என்பார் தந்தை பெரியார், தமிழகத்தை வளர்க்கும் ஒன்றிய அரசுடன் திராவிட இயக்கத்தின் மூலக் கொள்கைகளுக்கு எவ்வித பங்கமும் ஏற்படாமல் சிறிதும் அச்சப்படாமல், துணிச்சலுடன் தமிழக மக்களின் தன்மானத்தைக் காப்பவர்தான் தாங்கள். இத்தகைய கொள்கைப் பிடிப்பும், அதனால் ஏற்படும் துணிவும், செம்மொழி நாயகரான முத்தமிழறிஞர் கலைஞர் அவர்களின் முதன்மைத் தொண்டரான முத்துவேல் கருணாநிதி ஸ்டாலினான

தங்களது ரத்த அணுக்களிலும் நிறைந்து வெளிப்படுவது இயல்பே!

அறிவை வளர்ப்பதில் கல்வியின் பங்கு அளப்பரியது. கடந்த 70 ஆண்டுகளாக கல்வியை பரவலாக எல்லோரும் எளிதில் கற்க கண்ணாடும் கருத்துமாக இயங்குவது திராவிட இயக்கம்.

அறிவுசார் பொருளாதாரத்தை நோக்கி வேகமாக தமிழ்நாடு நகர்கிறது. அதற்கேற்ப மாணவர்களின் கல்வித்தரம் மாற்றலுக்குத் தயாராகும் வகையில் பாடத்திட்டத்தில் மாற்றங்களைக் கொண்டு வந்து, நவீன தகவல் தொழில் நுட்பங்களின் அடிப்படையில் கற்பித்து, மாணவர்கள் சுயமாகக் கற்க உயர்நிலை மற்றும் மேல்நிலைப் பள்ளிகளில் 22.931 திறன் மிகு வகுப்பறைகள் உருவாக்கப்பட்டுள்ளன.

நம் மாநிலத்தின் கல்வி வளர்ச்சி மற்றும் எதிர்காலத் தேவைகளுக்கு ஏற்ப தமிழகத்திற்கு என்று தனித்துவமான கல்விக் கொள்கையை வகுக்க கல்வியாளர்கள் மற்றும் வல்லுநர்களைக் கொண்ட குழு அமைத்து தமிழகத்திற்கு என்று தனித்துவமான கல்விக் கொள்கைகளை அறிமுகப்படுத்தியதை வரவேற்கின்றேன்! காலத்தின் தேவையறிந்து எடுக்கப்பட்ட சீரிய நடவடிக்கை இது!

‘முதலமைச்சரின் காலை உணவுத் திட்டத்தின்’ வெற்றியானது இன்று இந்தியா முழுவதும் பேசும் பொருளாகியுள்ளது. இந்திய மாநிலங்கள் மட்டுமல்ல; கனடா, இந்தோனேஷியா போன்ற உலக நாடுகளும் இத்திட்டத்தை அமல்படுத்தத் திட்டமிடுகின்றனர், அந்த அளவுக்கு இத்திட்டம் வெற்றி பெற்றுள்ளது என்றால், அது மிகையல்ல.

இடைநிலைக் கல்வி, பள்ளிக் கல்வி, கல்லூரிக் கல்வி, பொறியியல், மருத்துவம், விவசாயக் கல்வி, சட்டப் படிப்பு, கால்நடை

மருத்துவம் என அனைத்து உயர் கல்விகளிலும் உச்ச நிலையை எட்டியுள்ளது திராவிட மாடல் அரசு.

இத்தகைய கல்வி பயின்றவர்கள் அவர்தம் திறனையும் மேம்படுத்தினால் அவர்கள் வாழ்வில் முன்னேற முடியும் என்பதனால்தான் ‘நான் முதல்வன்’, ‘தமிழ்ப் புதல்வன்’, ‘புதுமைப்பெண்’ உள்ளிட்ட 7 திட்டங்களைச் செயல்படுத்தி வருகிறீர்கள்.

நாட்டிற்கே முன்னோடியாக விளங்கும் இவ்வியத்தகு திட்டங்கள் பல நல்ல விளைவுகளை ஏற்படுத்தி உள்ளது. சில புள்ளி விவரங்கள் இத்திட்டத்தின் வெற்றிக்குச் சாட்சியாக விளங்குகிறது.

2.57 லட்சம் குழந்தைகள் இந்த ஆண்டு ‘தமிழ்ப் புதல்வன்’ மற்றும் ‘புதுமைப்பெண்’ திட்டத்தில் பயன்பெற உள்ளனர்.

14.60 லட்சம் பேர் ‘நான் முதல்வன்’ திட்டத்தில் கலந்து கொண்டு அவர்களுக்கு 41 லட்சம் திறன் சான்றிதழ்கள் வழங்கப்பட்டுள்ளது.

500க்கும் மேற்பட்ட திறன் பயிற்சிகள் வழங்கப்பட்டு வருகிறது. இந்தத் திட்டங்களால் ஆண்டுக்கு 1 லட்சம் பேருக்குக் கூடுதலாக அவர்கள் பயிலும் வளாகத்திலேயே பன்னாட்டு நிறுவனங்கள் மூலம் வேலைவாய்ப்பு முகாம்கள் நடத்தப்பட்டு வேலைவாய்ப்புகள் கிடைப்புகள்.

2026-ஆம் ஆண்டு ‘திராவிட மாடல் 2.0’ ஆட்சியில் கல்வியை ஒத்திசைவுப் பட்டியலில் (Concurrent list) இருந்து மீட்டு மீண்டும் மாநிலப் பட்டியலுக்கு (State List) கொண்டுவரும் சட்டப் பேராட்டங்களை மூன்று மாதங்களுக்குள் கொண்டுவர வேண்டும்

மக்கள் நலன் சார்ந்த திட்டங்களை நாளும் அமல்படுத்தும் திராவிட மாடல் அரசு, 2026 சட்டமன்றத் தேர்தலிலும் அமோக வெற்றி பெற உறுதியேற்போம்!

ஓரணியில் தமிழ்நாடு!
தமிழ்நாட்டைத் தலைகுனிவிட மாட்டோம்!

படைப்போம் வரலாறு!
வளர்க தங்கள் தமிழர் தொன்கு!
வெல்க திராவிட மாடல் அரசு!
வளர்க தி.மு.க.!

இவண்,
அ. அன்புச்செல்வன்
26.09.2025

இவ்வாறு அக்கடிதத்தில் அ.அன்புச் செல்வன் அவர்கள் குறிப்பிட்டுள்ளார்.